

घटना

स्वास्थ्य विभाग की खामियां उजागर, उजड़ा परिवार

नहीं मिली एम्बुलेंस, गर्भवती और जुड़वा बच्चों की मौत

नवभारत, मंडला। समय पर मेडिकल कॉलेज अस्पताल जबलपुर ले जाने के लिए एंबुलेंस नहीं मिलने के कारण गर्भवती महिला व गर्भ में फल रहे जुड़वा बच्चों की मौत होने के मामले पर बवाल मच गया है। यह पूरा मामला मंडला के वनग्राम सलेया का है।

एंबुलेंस नहीं मिलने पर परिजन महिला को निजी वाहन से अस्पताल ले गए। बीजाडांडी अस्पताल में महिला को भर्ती कराया गया, डॉक्टर्स ने चेकअप करने के बाद महिला को मृत घोषित कर दिया।

मेडिकल कॉलेज जबलपुर रेफर किया गया था

शासकीय सामुदायिक स्वास्थ्य केंद्र बीजाडांडी के डॉ. अक्षय हरदाहा का कहना है महिला को सिकलेसेल की बीमारी थी। उसे इलाज के लिए जिला चिकित्सालय मंडला एवं मेडिकल कॉलेज जबलपुर रेफर किया गया था। मंगलवार शाम करीब सवा 5 बजे उसे शासकीय



अस्पताल बीजाडांडी लाया गया। तब तक बहुत देर हो चुकी थी, जांच के बाद महिला को मृत घोषित कर

दिया गया, महिला के साथ ही गर्भ में फल रहे जुड़वा बच्चों की मौत हुई है। इस घटना के बाद मृतक के घर

में मातम छाया हुआ है और दूसरी ओर स्वास्थ्य विभाग के दावों की पोत भी खुल रही है।

फोन करने के बाद भी नहीं मिली एंबुलेंस

बीजाडांडी पुलिस थाने के तहत आने वाले वनग्राम सलेया में रुक्मणी नरेती (28 वर्ष) को मंगलवार शाम 4 बजे प्रसव पीड़ा हुई। महिला के परिजनों ने जन्नी एंबुलेंस को फोन किया लेकिन एंबुलेंस समय पर नहीं पहुंची। परिजनों से कहा गया निजी वाहन का इस्तेमाल करें। एंबुलेंस उपलब्ध नहीं है, महिला के परिजन उसे निजी वाहन से लेकर अस्पताल की ओर रवाना हुए, रास्ता खराब होने के कारण वाहन देरी से अस्पताल पहुंचा।

नए एसडीएम से नगर परिषद अध्यक्ष रजनी ने की भेंट

नवभारत, भुआ बिछिया। अनुविभाग के नव नियुक्त अनुविभागीय अधिकारी (राजस्व) कुलदीप पटेल, आईएएस के पदस्थापना उपरांत नगर परिषद बिछिया की अध्यक्ष रजनी मरावी ने सौजन्य भेंट कर उनका पुष्पगुच्छ भेंट करते हुए आत्मीय स्वागत एवं अभिनंदन किया।

इस अवसर पर शशिकांत श्रीवास्तव अजयपुरी गोस्वामी भी उपस्थित रहे। सौजन्य भेंट के दौरान क्षेत्र के विकास, जनहित से जुड़े विषयों तथा नगर परिषद से संबंधित विभिन्न मुद्दों पर सकारात्मक चर्चा की गई। नगर परिषद अध्यक्ष रजनी मरावी ने नव नियुक्त एसडीएम कुलदीप पटेल



को नवीन दायित्व के लिए शुभकामनाएं देते हुए कहा कि प्रशासन एवं नगर परिषद के समन्वय से बिछिया क्षेत्र में विकास

कार्यों को गति देने तथा आमजन की समस्याओं के त्वरित निराकरण के लिए हरसंभव सहयोग प्रदान किया जाएगा।

बलराम जयंती पर कृषक संगोष्ठी आयोजित

नवभारत, मंडला। बलराम जयंती के अवसर पर कृषि विज्ञान केंद्र, मंडला में प्राकृतिक खेती पर आधारित कृषक संगोष्ठी का आयोजन किया गया। संगोष्ठी में जिले के कृषकों ने सहभागिता कर प्राकृतिक खेती की तकनीकों, जैविक संसाधनों के उपयोग तथा कम लागत में टिकाऊ कृषि पद्धतियों के संबंध में जानकारी प्राप्त की। कार्यक्रम में कृषि विशेषज्ञों द्वारा प्राकृतिक खेती के महत्व, मुदा स्वास्थ्य संरक्षण, रासायनिक उर्वरकों एवं कीटनाशकों पर निर्भरता कम करने तथा स्थानीय संसाधनों से कृषि लागत घटाने के उपायों की जानकारी दी गई।

एनएच-30 में जानलेवा बना स्पीड ब्रेकर, बढ़ा हादसों का खतरा

नारायणगंज-बलाई पुल के पास का मामला

नवभारत, मंडला। राष्ट्रीय राजमार्ग 30 पर नारायणगंज और बलाई पुल के समीप बना स्पीड ब्रेकर इन दिनों वाहन चालकों के लिए बड़ी परेशानी और हादसों का सबब बन गया है। बिना किसी पूर्व चेतावनी और संकेतक के बने इन ब्रेकर के कारण आए दिन दुर्घटनाएं हो रही हैं, जिनमें अचानक ब्रेक लगाने से कई दोपहिया वाहन चालक गिरकर चोटिल हो चुके हैं। बताया गया कि हादसों का मुख्य कारण ब्रेकर पर सफेद पेंट और रिफ्लेक्टर का न होना है।



इसके अलावा सड़क पर ब्रेकर आने से पहले कोई चेतावनी बोर्ड भी नहीं लगाया गया है। इस लापरवाही के कारण तेज गति में आ रहे वाहन चालकों को अचानक

दुर्घटनाओं से निवासियों में रोष

लगातार हो रही इन दुर्घटनाओं को लेकर स्थानीय निवासियों और राहगीरों में भारी रोष है। लोगों का कहना है कि सुरक्षा के महेनजर ब्रेकर अनियंत्रित हो जाते हैं, लेकिन सुरक्षा मानकों की अनदेखी करना सीधे तौर पर लोगों की जान जोखिम में डालना है। स्थानीय नागरिकों ने संबंधित विभाग और प्रशासन से मांग की है कि किसी बड़ी जनहानि के होने से पहले तत्काल इस ब्रेकर पर सफेद पेंट कराया जाए और उचित दूरी पर रिफ्लेक्टर एवं चेतावनी बोर्ड लगाए जाएं, जिससे ब्रेकर के कारण होने वाले सड़क हादसों पर अंकुश लग सके।

एक नजर में

हर जोन में बनेगा एक-एक आदर्श वार्ड : निगमायुक्त

नवभारत,जबलपुर। शहर में स्वच्छता के नए मानक स्थापित करने के लिए नगर निगम ने एक अभिनव योजना तैयार की है। इसके तहत हर जोन में एक-एक वार्ड को आदर्श वार्ड के रूप में विकसित किया जाएगा। इन वार्डों में सफाई, कचरा प्रबंधन और सौंदर्यीकरण की मिसाल पेश की जाएगी, जिससे प्रेरित होकर अन्य वार्ड भी अपने स्तर में सुधार करेंगे। ये बातें निगमायुक्त रामप्रकाश अहिरवार ने कहीं हैं। निगमायुक्त ने मंगलवार को स्वास्थ्य विभाग के कार्यों की गहन समीक्षा की। समीक्षा बैठक के साथ-साथ निरीक्षण के दौरान निगमायुक्त ने शहर की सफाई व्यवस्था को सुधारने के लिए कड़े कदम उठाए, वहीं दूसरी ओर कर्मचारियों में आत्मीयता और कर्तव्यबोध जगाने के लिए सकारात्मक मार्गदर्शन भी दिया है। बैठक में निगमायुक्त राम प्रकाश अहिरवार ने ये भी कहा कि यदि निरीक्षण के दौरान कहीं भी सार्वजनिक स्थानों पर गंदगी पाई गई तो स्वच्छता मानकों में कोताही बरतने वाले लोगों के विरुद्ध अनुशासनात्मक कारवाई की जाएगी।

संयुक्त संचालक मत्स्योद्योग ने किया मत्स्यबीज प्रक्षेत्र गोकलपुर का निरीक्षण

नवभारत,जबलपुर। मत्स्य विभाग के संयुक्त संचालक मत्स्योद्योग गिरीश मेश्राम ने मत्स्यबीज प्रक्षेत्र गोकलपुर का भ्रमण एवं निरीक्षण किया। इस दौरान उन्होंने प्रक्षेत्र में चल रहे मत्स्यबीज उत्पादन व संवर्धन कार्यों का अवलोकन करते हुए व्यवस्थाओं का जायजा लिया। निरीक्षण के दौरान संयुक्त संचालक गिरीश मेश्राम ने प्रजनक तालाबों का अवलोकन करते हुए मत्स्यबीज उत्पादन, नर्सरी प्रबंधन, जल गुणवत्ता और मत्स्यबीज की गुणवत्ता की जानकारी ली। उन्होंने कहा कि गुणवत्तापूर्ण मत्स्यबीज के उत्पादन और बेहतर प्रबंधन पर विशेष ध्यान दिया जाए।

बलराम जयंती का हुआ आयोजन, विधि-विधान से किया पूजन

शस्त्र तलवार नहीं हल और मुसल है ...

नवभारत, भुआ बिछिया। भाजपा जिला अध्यक्ष प्रफुल्ल मिश्रा एवं किसान मोर्चा जिला अध्यक्ष संजीत पांडे के निर्देश अनुसार, भाजपा मंडल कार्यालय में भगवान बलराम की जयंती मनाई गई, सर्वप्रथम किसान मोर्चा मंडल अध्यक्ष लेखन सिंह राजपूत ने दीप प्रज्वलित कर भगवान

बलराम के तेल्य चित्र का पूजन अर्चन किया। श्री राजपूत ने उपस्थित जन को संबोधित करते हुए कहा कि, आज हम सब यहाँ भगवान श्रीकृष्ण के अग्रज, हलधर, बलभद्र बलराम की जयंती मनाने के लिए एकत्रित हुए हैं।



जन्माष्टमी से दो दिन पहले होता है आयोजन

भाद्रपद मास के कृष्ण पक्ष की षष्ठी को, जन्माष्टमी से ठीक दो

दिन पहले, बलराम जयंती मनाई जाती है। इसे हम हलषष्ठी, हरछठ और बलदेव छठ के नाम से भी जानते हैं। भगवान बलराम हम सभी के हम सभी किसानों के प्रेरणा स्रोत हैं। कार्यक्रम का संचालन मंडल महामंत्री नरेश राजपूत ने किया। इस अवसर पर प्रशिक्षण प्रभारी जगदंबा साहू, रविराज साहू, आनंद बरकड़े, अजय मरावी, प्रजय विश्वकर्मा, ददन यादव श्रीमती पार्वती वरकडे शाहिद अनेक कार्यकर्ता उपस्थित रहे।

सरपंच के 5 और पंच के 71 पदों पर होगा उपनिर्वाचन

नवभारत, मंडला। मध्यप्रदेश राज्य निर्वाचन आयोग द्वारा 31 जुलाई की स्थिति में रिक्त पदों के लिए पंचायत उपनिर्वाचन कार्यक्रम निर्धारित किया गया है। कलेक्टर एवं जिला निर्वाचन अधिकारी मंडला द्वारा जारी जानकारी के अनुसार जिले की 9 जनपद पंचायतों के विभिन्न क्षेत्रों में पद रिक्त हैं। इन पदों के लिए निर्वाचन प्रक्रिया निर्धारित कार्यक्रम के अनुसार संचन कराई जाएगी। जारी सूची के अनुसार सरपंच के 5 पद तथा पंच के 71 पद रिक्त हैं। जिला पंचायत सदस्य और जनपद पंचायत सदस्य के कोई पद रिक्त नहीं हैं। सरपंच के रिक्त पदों में नैनपुर की ग्राम पंचायत वदिया जर, नारायणगंज की देवहरीकला उर्फ बबलिया, बीजाडांडी की चुरगांव माल, मवई तथा मंडला की गुरारखेड़ा ग्राम पंचायत शामिल हैं। जनपद पंचायतवार देखें तो मंडला में 27, मोहागांव में 4, घुघरी में 7, नैनपुर में 7, बिछिया में 7, मवई में 1, निवास में 3, नारायणगंज में 9 तथा बीजाडांडी में 6 पंच पद रिक्त हैं। इन रिक्त पदों के लिए निर्वाचन प्रक्रिया पूरी होने तक संबंधित ग्राम पंचायतों में निर्वाचन संबंधी गतिविधियाँ प्रभावी रहेंगी।

खिलवाड़

मरीजों की जिंदगी से खिलवाड़ का आरोप, देखरेख के अभाव में लाखों के उपकरणों पर खतरा



नवभारत, मोहागांव। विकासखंड मुख्यालय मोहागांव स्थित सामुदायिक स्वास्थ्य केंद्र की स्वास्थ्य व्यवस्थाओं को लेकर एक बार फिर सवाल खड़े हो रहे हैं। अस्पताल में आपातकालीन सेवा के लिए तैनात 108 एंबुलेंस पिछले करीब एक माह से खराब हालत में सड़क किनारे खड़ी है। स्थानीय लोगों का आरोप है कि लंबे समय से एंबुलेंस के खड़े रहने के बावजूद उसे दुरुस्त कराने की

दिशा में जिम्मेदारों द्वारा गंभीरता नहीं दिखाई जा रही है।

गंभीर मरीजों और प्रसूताओं को परेशानी

स्थानीय लोगों का कहना है कि सामुदायिक स्वास्थ्य केंद्र से गंभीर मरीजों को जिला चिकित्सालय रेफर किए जाने की स्थिति में तत्काल एंबुलेंस उपलब्ध होना बेहद जरूरी है। खासकर गर्भवती महिलाओं, नवजातों और गंभीर मरीजों के लिए आपातकालीन परिवहन जीवनरक्षक साबित हो सकता है। ग्रामीणों के अनुसार, एंबुलेंस उपलब्ध नहीं होने पर मरीजों के परिजनों को निजी वाहन की व्यवस्था करनी पड़ती है, जिससे आर्थिक बोझ के साथ उपचार में देरी का खतरा भी रहता है।

एक माह से सड़क किनारे खड़ी 108 एंबुलेंस

जानकारी के अनुसार, सामुदायिक स्वास्थ्य केंद्र मोहागांव से बस स्टैंड की ओर जाने वाली मुख्य सड़क पर अस्पताल से करीब 300 मीटर की दूरी पर, विजय चौकसे के घर के सामने तथा यादव मोहल्ले की ओर जाने वाली गली के पास यह एंबुलेंस लंबे समय से खड़ी है। एंबुलेंस का पिछला गेट खुला होने की बात भी सामने आई है। वाहन में ऑक्सीजन सिलेंडर सहित

जिम्मेदारों की कार्यप्रणाली पर उठे सवाल

ग्रामीणों ने सवाल उठाया है कि यदि एंबुलेंस पिछले एक महीने से खराब है तो वैकल्पिक व्यवस्था क्यों नहीं की गई और खराब वाहन को तत्काल मरम्मत के लिए क्यों नहीं भेजा गया। ग्रामीणों ने स्वास्थ्य विभाग के वरिष्ठ अधिकारियों से मामले का संज्ञान लेकर एंबुलेंस को शीघ्र दुरुस्त कराने तथा जब तक वाहन सेवा में नहीं आता, तब तक मरीजों के लिए वैकल्पिक एंबुलेंस की व्यवस्था करने की मांग की है। ग्रामीणों का कहना है कि सरकारी स्वास्थ्य योजनाओं का वास्तविक लाभ तभी आमजन को मिल सकेगा, जब अस्पतालों में उपलब्ध संसाधन जरूरत के समय मरीजों के काम आएँ। अब देखना होगा कि स्वास्थ्य विभाग इस मामले में क्या कार्रवाई करता है।

आपातकालीन चिकित्सा उपकरण मौजूद बताए जा रहे हैं।

उपकरणों की सुरक्षा पर भी सवाल

लंबे समय से खुले में खड़ी एंबुलेंस और उसके खुले गेट को लेकर स्थानीय लोगों ने चिंता जताई है। उनका कहना है कि वाहन में रखे

महंगे चिकित्सा उपकरणों की सुरक्षा सुनिश्चित की जानी चाहिए।

बारिश और मौसम की मार से वाहन तथा उसमें रखी सामग्री के खराब होने की आशंका भी बनी हुई है। साथ ही खुले गेट के कारण सामान के चोरी होने का खतरा भी ग्रामीणों ने बताया है।



हजार नगदी गायब मिले।

पुलिस टीम ने किया खुलासा

विवेचना के दौरान फरियादी के घर में काम करने वाली महिला के पुत्र प्रिंस मर्सकोले से बारीकी से पूछताछ की गई। पूछताछ में उसने अपने साथी परम मरकाम एवं बाल अपचारी निक्की उर्फ निहाल उइके के साथ मिलकर घर के पीछे का दरवाजा तोड़कर चोरी करना

स्वीकार किया।

नागपुर पहुंचकर चोरी का सामान किया बरामद

फरार आरोपी कहैया मरकाम को गिरफ्तार कर पूछताछ की गई। आरोपी ने बताया कि चोरी का सामान नागपुर में उसकी बहन अनिला उइके एवं उसके दोस्त शुभम उइके के माध्यम से बेचा गया है।

ये माल किया गया जळ

पूछताछ में आरोपियों द्वारा चोरी की गई नगदी राशि से मोटरसाइकिल एवं आईफोन खरीदने तथा शेष राशि शराब पीने एवं घूमने-फिरने में खर्च करना बताया गया। आरोपियों द्वारा चोरी किए गए सोने-चांदी के जेवरत कहैया मरकाम निवासी घट्टेरी के माध्यम से नागपुर में बेचने की जानकारी सामने आई। प्रकरण में पूर्व में आरोपी परम मरकाम, निक्की उर्फ निहाल उइके एवं एक बाल अपचारी को गिरफ्तार कर न्यायालय के समक्ष पेश किया गया था, जहां से उन्हें न्यायिक अभिरक्षा में भेजा गया।

त्रिस्तरीय पंचायत उप निर्वाचन की प्रक्रिया 8 से

नवभारत, मंडला। त्रिस्तरीय पंचायत उप निर्वाचन के तहत जिले की विभिन्न जनपद पंचायतों में रिक्त पदों पर निर्वाचन की प्रक्रिया शुरू की जा रही है। राज्य निर्वाचन आयोग के निर्देशानुसार जिले में रिक्त सरपंच एवं पंच पदों के लिए नाम निर्देशन-पत्र प्राप्त किए जाएंगे।

निर्वाचन कार्यक्रम के अनुसार 8 से 15 सितंबर तक संबंधित जनपद पंचायत के जनपद कार्यालय में प्रातः 10:30 बजे से अपराह्न 3 बजे तक नाम निर्देशन-पत्र प्राप्त किए जाएंगे। जारी कार्यक्रम में मंडला, नैनपुर, बिछिया, निवास, नारायणगंज, मवई, घुघरी, मोहागांव एवं बीजाडांडी जनपद पंचायतों की ग्राम पंचायतों में रिक्त सरपंच एवं पंच पदों को शामिल किया गया है। कुल 58 क्रमांकित रिक्त पदों के लिए निर्वाचन प्रक्रिया प्रस्तावित है। निर्वाचन संबंधी जानकारी एवं नाम निर्देशन की प्रक्रिया के लिए संबंधित जनपद पंचायत कार्यालय में संपर्क किया जा सकता है।

एंजेन्ट नियुक्ति

दैनिक अखबार नवभारत सुप्रसिद्ध समाचार एवं विज्ञापन हेतु मंडला जिले में ब्यूरो (प्रदीप तिवारी) के पश्चात निम्न तहसील एवं ग्रामीण क्षेत्रों में समाचार एवं विज्ञापन में दक्ष एंजेटों की नियुक्ति करनी है।

इच्छुक एंजेन्ट नव-भारत कार्यालय में निम्न मो. नं. पर एंजेन्ट की नियुक्ति हेतु सम्पर्क कर सकते हैं।

बीजाडांडी, निवास, मोहागांव, घुघरी, अंजनिया, बम्हनीबंजर, खटिया

संमूर्ण कान्हा पार्क

सम्पर्क करें:- के. के. पाण्डेय (सरकुलेशन प्रभारी)

Mob - 9109700824